

ఓం నమో వేంకటేశాయ

శుభకృత్వామసంవత్సరః , ఉత్తరాయణం, శిశిరఋతుః, మాఘమాసః, శుక్లపక్షః,  
త్రయోదశీ తిథిః, భృగువాసరః (శుక్రవారము) - 03.02.2023 - 233వ రోజు

## సభాపర్వం - ధర్మసారం

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

**శ్రీకృష్ణపరబ్రహ్మణీ నమః**



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

తతో వజ్రమయం భీమం ప్రగృహ్య పరమాంకుశమ్ ।  
యయౌ బలవతా సార్థం పావకేన శచీపతిః ॥ 38-637 ॥

తం కరేణుగజవ్రాతైః విమానైశ్చ మరుద్గణాః ।  
ప్యష్టతోఽ నుయయుః ప్రీతాః కుబేరవరుణగ్రహాః ॥ 38-638 ॥

స వాయుపథమాస్థాయ వైశ్వానరపథం గతః ।  
ప్రాప్య సూర్యపథం దేవః తత్రైవాంతరధీయత ॥ 38-639 ॥

తతస్సర్వదశార్థాణామ్ ఆహుకస్య చ యాస్త్రియః ।  
నందగోపస్య మహిషీ యశోదా లోకవిశ్రుతా ॥ 38-640 ॥

రేవతీ చ మహాభాగా రుక్మిణీ చ పత్రివ్రతా ।  
సత్యా జాంబవతీ చోభే గాంధారీ శింశుమాపి వా ॥ 38-641 ॥

విశోకా లక్ష్మణా సాధ్వీ సుమిత్రా కేతుమా తథా ।  
వాసుదేవమహిష్యోఽన్యః శ్రియా సార్థం యయుస్తదా ॥ 38-642 ॥

విభూతిం ద్రష్టుమనసః కేశవస్య వరాంగనాః ।  
ప్రీయమాణాస్సభాం జగ్ముః ఆలోకయితుమచ్యుతమ్ ॥ 38-643 ॥

దేవకీ సర్వదేవీనాం రోహిణీ చ పురస్కృతా ।  
దదృశుర్దేవమాసీనం కృష్ణం హలభృతా సహ ॥ 38-644 ॥

తౌ తు పూర్వమతిక్రమ్య రోహిణీమభివాద్య చ ।  
అభ్యవాదయతాం దేవౌ దేవకీం రామకేశవౌ ।  
దేవకీం సప్తదేవీనాం యథాశ్రేష్ఠం చ మాతరః ॥ 38-645 ॥

అథావసరం ప్రాప్య వృష్ణిదారాపురస్కృతా  
ఉభావంకగతౌ చక్రే దేవకీ రామకేశవౌ ॥ 38-646 ॥

సా తాభ్యామృషభాక్షాభ్యాం పుత్రాభ్యాం శుశుభేఽ ధికం ।  
దేవకీ దేవమాతేవ మిత్రేణ వరుణేన చ ॥ 38-647 ॥

తతః ప్రాప్తా యశోదాయా దుహితా వై క్షణేన హి ।

జాజ్వల్యమానా వపుషా ప్రభయాఽ తీవ భారత ॥ 38-648 ॥

ఏకానంగేతి యామాహుః కన్యాం తాం కామరూపిణీమ్ ।

యత్కృతే సగణం కంసం జఘాన పురుషోత్తమః ॥ 38-649 ॥

తతస్స భగవాన్ రామః తాముపాక్రమ్య భామినీమ్ ।

మూర్ఘ్యుపాఘ్రాయ సవ్యేన పరిజగ్రాహ పాణినా ॥ 38-650 ॥

తాం చ తత్రోపసంప్రాప్య ప్రియాం నందస్య పుత్రికామ్ ।

దక్షిణేన కరాగ్రేణ పరిజగ్రాహ మాధవః ॥ 38-651 ॥

దదృశుస్తాం సభామధ్యే భగినీం రామకృష్ణయోః ।

రుక్మపద్మశయాం పద్మాం శ్రీమివోత్తమనాగయోః ॥ 38-652 ॥

అథాక్షతమహావృష్ట్యా లాజపుష్పఘృతైరపి ।

వృష్ణయోఽ వాకిరన్ ప్రీతాః సంకర్షణజనార్దనౌ ॥ 38-653 ॥

సబాలాస్సహవృద్ధాశ్చ సజ్ఞాతికులబాంధవాః ।

ఉపోపవివిశుః ప్రీతా వృష్ణయో మధుసూదనమ్ ॥ 38-654 ॥

పూజ్యమానో మహాబాహుః పౌరాణాం రతివర్దనః ।

వివేశ పురుషవ్యాఘ్రుః స్వవేశ్మ మధుసూదనః ॥ 38-655 ॥

రుక్మిణ్యా సహితో దేవ్యాః ప్రముమోద సుఖీ సుఖం ।

అనంతరం చ సత్యాయాః జాంబవత్యాశ్చ భారత ।

సర్వాసాం చ యదుశ్రేష్ఠః గేహి గేహి విహారవాన్ ॥ 38-656 ॥

జగామ చ హృషీకేశః రుక్మిణ్యాస్స్వం నివేశనమ్ ॥ 38-657 ॥

ఏష తాత మహాబాహుః విజయశ్చార్జుధన్వనః ।

ఏతదర్థం చ జన్మాహుః మానుషేషు మహాత్మనః ॥ 38-658 ॥

**ఇతి శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశాధ్యాయే ఏకవింశతిశ్లోకాః**



## సుభాషితమ్

దంష్ట్రాకరాలముఖలగ్నసుమేరుశృజ్గమ్  
ఇందుప్రజాపతిముఖైరనువిద్ధగాత్రమ్ ।  
పుచ్చే వహంతమనిశం ధ్రువమోజసాహం  
ధ్యాయామి పుత్రధనధాన్యద శింశుమారమ్ ॥



## శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

